

પ્રકરણ ૧૪ - અશક્ત વ્યક્તિઓ માટે રાષ્ટ્રીય ફંડ

અશક્ત વ્યક્તિઓ માટેનું રાષ્ટ્રીય ફંડ. ૮૬.

(૧) અશક્ત વ્યક્તિઓ માટે રાષ્ટ્રીય ફંડ નામના એક ફંડની રચના કરવી જોઈશે અને તેમાં,-

- (ક) તારીખ ૧૧મી ઓગસ્ટ, ૧૯૮૩ના જાહેરનામા ક્રમાંક. એસ.ઓ. ૫૭૩ (ઈ)થી રચેલા અશક્ત લોકો માટેના ફંડ અને સખાવતી દેણગી અધિનિયમ, ૧૯૮૦ હેઠળ તારીખ ૨૧મી નવેમ્બર, ૨૦૦૬ના જાહેરનામા ક્રમાંક ૩૦-૦૩/૨૦૦૪-ડીડીઆઈઆઈ.થી રચેલા અશક્ત વ્યક્તિઓના સશક્તિકરણ માટેના ટ્રસ્ટ ફંડ હેઠળ ઉપલબ્ધ તમામ રકમો;
- (ખ) સન ૨૦૦૦ના દીવાની અપીલ ક્રમાંક. ૪૬૫૫ અને ૫૨૧૮માં નામદાર સર્વોચ્ચ અદાલતના તારીખ ૧૬મી એપ્રિલ, ૨૦૦૪ના ચુકાદા અનુસાર બેન્કો, કોર્પોરેશનો, નાણાકીય સંસ્થાઓ દ્વારા ચૂકવવાપાત્ર તમામ રકમો;
- (ગ) અનુદાન, બક્ષિસ, ભેટ, સખાવત, વસિયતો અથવા તબદીલી રૂપે મળેલી તમામ રકમો;
- (ઘ) સહાયક અનુદાન સહિત કેન્દ્ર સરકાર પાસેથી મળેલી તમામ રકમો;
- (ચ) કેન્દ્ર સરકાર દ્વારા નક્કી કરવામાં આવે તેવા અન્ય સ્ત્રોતોમાંની તમામ રકમો, જમા કરવી જોઈશે.

(૨) અશક્ત વ્યક્તિઓ માટેના ફંડનો, ઠરાવવામાં આવે તેવી રીતે ઉપયોગ કરીને તેનું સંચાલન કરવું જોઈશે.

હિસાબો અને ઓડિટ. ૮૭.

- (૧) કેન્દ્ર સરકારે, ભારતના કોમ્પ્રોલર એન્ડ ઓડિટર-જનરલ સાથે વિચારવિનિમય કરીને ઠરાવવામાં આવે તેવા નમૂનામાં યોગ્ય હિસાબો અને સંબંધિત બીજા રેકર્ડ નિભાવવા જોઈશે અને આવક અને ખર્ચના હિસાબો સહિત ફંડનું વાર્ષિક હિસાબ પત્રક તૈયાર કરવું જોઈશે.
- (૨) ભારતના કોમ્પ્રોલર એન્ડ ઓડિટર-જનરલે, તેમના દ્વારા નિર્દિષ્ટ કરવામાં આવે તેટલા સમયાંતરે ફંડના હિસાબોનું ઓડિટ કરવું જોઈશે અને તેવા ઓડિટના સંબંધમાં તેમણે કરેલો કોઈપણ ખર્ચ, ભારતના કોમ્પ્રોલર એન્ડ ઓડિટર-જનરલના ફંડમાંથી ચૂકવવાપાત્ર થશે.
- (૩) ફંડના હિસાબોના ઓડિટના સંબંધમાં ભારતના કોમ્પ્રોલર એન્ડ ઓડિટર-જનરલ અને તેમણે નીમેલી કોઈ અન્ય વ્યક્તિને, ભારતના કોમ્પ્રોલર એન્ડ ઓડિટર-જનરલ સામાન્ય રીતે સરકારી હિસાબોના ઓડિટના સંબંધમાં સત્તા, વિશેષાધિકારો અને સત્તાધિકારો ધરાવતા હોય તે જ આવા ઓડિટના સંબંધમાં રહેશે અને ખાસ કરીને, તેમને, હિસાબી ચોપડા, સંબંધિત વાઉચરો અને અન્ય દસ્તાવેજો અને કાગળો રજૂ કરવાની માગણી કરવાનો અને ફંડની કચેરીઓ પૈકી કોઈની તપાસ કરવાનો હક રહેશે.
- (૪) કેન્દ્ર સરકારે, ભારતના કોમ્પ્રોલર એન્ડ ઓડિટર-જનરલ અથવા તેમણે આ અર્થે નીમેલી કોઈ અન્ય વ્યક્તિ દ્વારા પ્રમાણિત કર્યા પ્રમાણેના ફંડના હિસાબો, તે પરના ઓડિટ અહેવાલ સાથે સંસદના દરેક ગૃહ સમક્ષ મૂકવા જોઈશે.